

یوٹھنیز یا "Euthanasia" (قتل بجهة رحم)

کی شرعی حیثیت

مولانا مفتی عامر نواز

فاضل جامعہ دارالعلوم کراچی

متخصص فی الفقہ الاسلامی جامعہ المركز الاسلامی بنوں

تمہید: حامد احمد مصلیا:

زمانہ جوں جوں ترقی کرتا گیا، اسباب و وسائل بھی ترقی کرتے گئے، ترقی کا معیار بدلا اور بہت سے کاموں میں ترقی کے انداز بدلے جو کام پہلے بھی اسے اور دھیان اندماز میں ہوتا تھا اور بینکس اور وحیثیت کی وجہ سے اسے غیر شریفانہ یا غیر انسانی کام سمجھا جاتا تھا، اب دور جدید میں انسان نے اس کام کو مہذب طریقہ پر جدید آلات کے ذریعے کرنا شروع کر دیا۔ مثلاً پہلے قتل نفس کے طریقے اور وسائل بہت محدود تھے۔ اور انداز میں غیر مہذب تھا لیکن اس ترقی یافتہ دور میں اس کے طریقے بے شمار ہو گئے ہیں۔

اسلام نے وہ تمام راستے بند کر دیے ہیں، جو قتل نفس تک لے جانے والے ہیں۔ یا جن سے قتل نفس کا شائبہ ہوتا ہے۔ قصاص، ارماد اور محضن شخص کا ارتکاب زنا کرنے کے علاوہ قتل کی تمام صورتیں حرام قرار دی ہیں، خواہ خود کشی ہو یا درج پڑھانے کے بعد استاط حل ہو یا لڑکوں کو زمانہ جاہلیت کی طرح زندہ درگور کرنا ہوتی کہ قوت تو لید کو موقف یا ختم کرنے کی تمام صورتیں (اسمهدی، انتحاء وغیرہ) بھی منوع قرار دی ہیں۔ اور خدمت خلق کی عمومی تعلیم دی ہے ہمدردی، محکم ساری اور جذبہ تعالف، حرام کو فروع دیا اور اس پر آمادہ بھی کیا ہے جانوروں کیسا تھا بھی ہمہ بانی اور اچھے سلوک کا حکم ہے صرف با غیروں کیسا تھا ہمدردی ناپسندیدہ ہے۔

یوٹھنیز یا "Euthanasia" جس کا مقصد بیماری طور پر مریض کو اور اس کے اعزاء کو طویل کالیف سے نجات دلانا ہے، اس کے پس پر وہ بے شمار مفاسد پائے جاتے ہیں بے رحمی، شفاوت قلبی، تیارداری سے فرار اور سب سے بڑھ کر انسانیت کا قتل جسے شریعت کبھی گوارا نہیں کر سکتی، زیر بحث مسئلہ میں کئی خرپیاں ہیں جو غیر شریفانہ ہونے کے علاوہ غیر انسانی بھی ہیں۔ اس مختصر تمہید کے بعد معلوم ہونا چاہیے کہ زمانہ جاہلیت میں بعض قبائل کے اندر لڑکوں کو قتل کرنے اور زندہ درگور کرنے کا تصور اسی وجہ سے پیدا ہوا تھا

کاس کی پروٹوں ایک دشوار مسئلہ ہے وہ ہماری کمائی میں شریک ہو کر کھائے گی اور بڑی ہو کر اس کی شادی ہماری ذمہ لازم ہو گئی اور اس پر کافی اخراجات لا گو ہو گئے اور رشتہ دامدیت کا عارجدار ہا، لہذا اس پر خرچ کرنے سے بہتر یہ ہے کہ اس سے نجات حاصل کیا جائے، کجو نکلہ آئندہ اس سے کسی منفعت کی توقع نہیں ہے، اس نظریہ کی تردید قرآن کریم نے اس طرح کی ہے ۔

”ولا تقتلوا اولادكم خشیتہ املاق ، نحن نرزقہم وایا کم ، ان قتلہم کان خطأ کبیراً“ (بنی اسرائیل) ۔
ترجمہ: اور اپنی اولاد کو قتل نہ کرو فرقہ فاقہ کے اندر یہ سے، انہیں اور تمہیں روزی ہم دیتے ہیں بلاشبہ ان کا قتل بہت سکین ہے ۔

یو ٹھیز یا کی تعبیر:

Euthanasia ”یو ٹھیز یا“ یہ ایک یونانی لفظ ہے۔ جس کے معنی ہے اچھی موت، اگر بڑی میں اس سے مراد رحم دلی کے جذبہ کے تحت اڑانا یا آسان موت ہے۔ Euthanasia ”یو ٹھیز یا“ کی دوسری اصطلاح ہے، ”موت میں مدد کرنا“ یا ”خودکشی میں مدد دینا“ ۔

یو ٹھیز یا کی تاریخی:

اس عمل کو قدیم یونانی اور روما میں مقبولیت حاصل تھی ایشیائی مذاہب کی روایات یا ٹھیز یا کو قبول کرتی ہیں بودھ دھرم، ہنستھ زم، کنفوشیازم میں یہ جائز ہے جبکہ تینوں سامی مذاہب بہودیت، اسلام اور یہیسا نیت اسے رد کرتے ہیں، ”یو ٹھیز یا“ کے حامی اور مخالف ہر طبقہ میں پائے جاتے ہیں۔ سیرت کی کتابوں میں ایک شخص کا واقعہ مذکور ہے جو بڑی بہادری سے لڑ رہا تھا، رسول اللہ صلی اللہ علیہ وسلم نے صحابہ کو بتایا کہ وہ شخص جنہی ہے، جب وہ شخص رخصی ہو گیا تو اس نے اپنی تکوار سے خودکشی کر لی، کیونکہ وہ زخموں کی اذیت برداشت نہیں کر سکا، اس واقعہ سے ظاہر ہوتا ہے کہ اسلام اذیت کے آخری مرحلہ میں بھی اپنی جان لینے کی اجازت نہیں دیتا۔

یو ٹھیز یا (قتل بہ جز بہ رحم) کی اقسام:

یو ٹھیز یا کی دو قسمیں ہیں: (1) غیر عملی : (Active) (2) عملی : (Passive)

1) ”عملی یو ٹھیز یا“ اس کا مطلب ہے کہ مہلک مرض میں بھلا شخص کو دوا اورغیرہ کے ذریعے موت تک پہنچادیا ہے۔ یعنی ایسا مریض جو شدید تکلیف میں جلا ہو یا وہ مریض جو طویل بے ہوشی کا شکار ہو اور اس کے بارے میں ڈاکٹروں کا خیال ہو کہ اس کی زندگی کی اب کوئی توقع نہیں ہے ایسے مریض کو درکم کرنے والی تیز دوا زیادہ مقدار میں دے دی جائے یا اس کے علاوہ کوئی اور ایسکی شکل

اختیار کی جائے، جس سے مریض کی سانس بند ہو جائے اس کا اصل غرض مریض کے اعزاء و فریاد، تاردار اور رشتہ داروں کو تارداری کے بوجہ اور مصیبت سے نجات دلاتا ہے اور ساتھی مریض کیا تھا بظاہر ہمدردی کا اظہار ہوتا ہے، کیونکہ مریض شدت تکلیف کی وجہ سے نہایت بری حالت میں ہوتا ہے لہذا گھٹ گھٹ کرنے سے بہتر یہ ہے کہ بیک دفعہ موت طاری ہو جائے اور طویل تکلیف سے فوری طور پر نجات مل سکے۔

نکوہہ تصور غیر اسلامی اور غیر شرعی ہے، اس لئے کہ انسانی جسم و روح اللہ تعالیٰ کا عظیم تھفہ ہے، انسان بذات خود اس کا مالک نہیں، بلکہ انسان امانت کے طور پر اس کو استعمال کر رہا ہے میکی وجہ ہے کہ فساد کے غرض سے اس میں قطع و بیدار کا نشیط چھانٹ کی قطعاً اجازت نہیں دی گئی ہے اور نہ یہ اجازت ہے کہ کوئی شدید تکلیف سے دل برداشتہ ہو کر اپنے نفس ہی کو ہلاک کر دے اے جسے خود کشی کہا جاتا ہے۔ ارشاد باری تعالیٰ ہے: " ولا تلقوا بآیدیکم الی التهلکة " . (۲) .

ترجمہ: یہ کسی کے لئے جائز نہیں کہ وہ اپنے آپ کو ہلاکت میں ڈالے۔

لہذا کسی انسان کے لئے دیدہ و دانستہ کوئی اقدام کرنا جس سے اس کی ہلاکت اور بر بادی ہو، ہرگز جائز نہیں ہے۔ رسول کریم صلی اللہ علیہ وسلم نے خود کشی کرنے والے کو اللہ تعالیٰ کی نار اخگی اور عذاب کی وعید سنائی ہے۔ حضور اکرم صلی اللہ علیہ وسلم کا ارشاد ہے: " من قتل نفسه بسم فسمه في يده يتحسأه في نار جهنم خالداً مخلداً " . (۳) .

ترجمہ: جس شخص نے زہر کا کرانی جان لے لی، پس وہ زہر اس کے ہاتھ میں ہو گا وہ اسے استعمال کرتا ہو اجتنم کی اگ میں ہمیشہ ہمہ کے لئے داخل ہو جائے گا۔

جب کسی شخص کو خود اپنی نفس اور جسم و روح کے بارے میں خیانت، قتل اور ہلاک کرنے کی اجازت نہیں تو دوسروں کو بدرجہ اوپر کسی انسان کے بدن اور نفس و روح کے ساتھ ایسا عمل جس سے اس کی ہلاکت وغیرہ کا خطرہ ہو، کوئی حق نہیں ہو گا۔ اسی لئے کسی کا ناخن قتل کرنا حرام قرار دیا گیا۔ قرآن کریم میں صراحت کے ساتھ ارشاد باری تعالیٰ ہے: " ولا تقتلوا النفس التي حرم الله الا بالحق " . (۴) .

ترجمہ: " اور حق کے علاوہ کسی حرام کردہ نفس کو قتل مت کرو " .

دوسرا جگہ ارشاد ہے۔ " من قتل نفساً بغير نفس أو فساد في الأرض فكانما قتل الناس جميعاً " . سورۃ مائدۃ: ۳۲۔

ترجمہ: " جو کوئی بلا عرض کسی جان کو کسی جان کے بد لے یا بدلوں کی فساد کے جو اس سے پھیلا ہو، قتل کر دے اے تو کویا اس

نے تمام آدمیوں کو قتل کر دالا ۔ ”

ایکٹیو (Active) تھیز یا میں چونکہ خود کشی یا قتل نفس کے جرم کا ارتکاب کرنا پڑتا ہے یعنی اگر مریض نے شدت تکلیف نہ برداشت کرتے ہوئے از خود دوا کا استعمال کر لیا یا اکثر نے اس کی مرضی سے دوادی یا زہر کا بخشن دیا تو یہ خود کشی کے حکم میں ہو گا اور اگر مریض کو بتائے بغیر اس کی بیہوٹی کی حالت میں ان داؤں کا استعمال کیا جائے تو یہ قتل نفس کا جرم ہو گا اور یہ دو فوں ناجائز اور حرام ہیں اس لئے ایکٹیو تھیز یا بھی حرام ہو گا اس کا مرکب خود کشی یا قتل نفس کے عظیم ترین گناہ اور عینہ کا مستحق ہو گا۔

جہاں تک بات رہی بوجل اور تکلیف دہندگی سے عزیز واقارب اور مریض کے نجات کی، تو یہ شریعت کی نظر میں بے وزن اور بے سُنی بات ہے، کیونکہ یہاں کوئی بھی مومن کیلئے رحمت اور گناہوں کا کفارہ ہے، مرض خواہ مہلک ہو یا خفیف، اللہ کے سعادت مند بندوں کو چاہیے کہ اسے خدائی متبہ سمجھتے ہوئے اپنی اصلاح کی فکر کریں، اس پر صبر کریں، یہاں کی، تکلیف اور ادنیٰ مصیبت پر بھی صبر کرنے کے عوض اللہ تعالیٰ کی جانب سے اجر و ثواب کا وعدہ کیا گیا ہے۔

رسول اکرم صلی اللہ علیہ وسلم کا ارشاد ہے: ” ما یصیب المُسْلِمَ مِنْ نَصْبٍ وَّ لَا وَصْبٍ وَّ لَا هَمْ وَّ لَا حَزْنٍ وَّ لَا أَذْى وَ لَا غُمٌ حَتَّى الشَّوَّكَةِ يَشَأْهِدُهَا الْكُفَّارُ اللَّهُ بِهَا مِنْ خَطَايَاهُ ” (۶)

ترجمہ: مرد مومن کو جو بھی دکھ، جو بھی پریشانی اور جو بھی رنج و غم اور جو بھی اذیت پہنچتی ہے یہاں تک کہ کافی بھی اگر اس کو سمجھتا ہے تو اللہ تعالیٰ ان چیزوں کے ذریعے اس کے گناہوں کی صفائی کر دیتا ہے۔

معلوم ہوا کہ یہاں کی صرف مصیبت اور دکھ ہی نہیں، بلکہ ایک پہلو سے وہ رحمت ہے اور اس سے مومن بندوں کے گناہوں کی صفائی ہوتی ہے، شریعت نے ایسے موقع پر صبر کی تلقین کی ہے، کویا اللہ کی جانب سے یہ آزمائش اور اختیان بھی ہے کہ میرا بندہ میرے نیچے پر رضا مندی کا انعام کرتا ہے یا جزع و فزع کے ذریعے امر الہی کی فحکامت کرتا ہے، خواہ مہلک سے مہلک مرض کیوں نہ ہو، ایک مسلمان کو یقین رکھنا چاہیے کہ یہاں کے حق میں بہتر ہے، گناہوں کا کفارہ ہے اور درجات کے بلندی کا ذریعہ ہے۔

قیامت کے دن جب مصیبت زدگان کو اجر دیا جائے گا تو صحیح سالم لوگ تمنا کریں گے کہ کاش ادنیٰ میں ہماری کھالیں تیغیوں سے کاٹ لی جائیں، جیسا کہ حضرت جابرؓ سے روایت ہے کہ آپؐ نے ارشاد فرمایا۔

” یو داہل العالیہ یوم القیامۃ حین یعطی اهل البلاء الغواب لو ان جلوود هم کانت فرضت فى الدنيا بالمقاریض ” . (۷)

ترجمہ:..... قیامت کے دن جب ان بندوں کو جو دنیا میں ہمیشہ آرام و چین سے رہے ہرست کریں گے کہ کاش! دنیا میں ہماری کھالیں قیچیوں سے کافی گئی ہوتی ۔ ”

ان علی احادیث کے پیش نظر فتحاء کرام نے یہ جزوی تکھاہے: ”لو اصحابہ مرض لا یطیقه لفڑ طالعہ لم یجز قتل نفسہ“.(۸)۔

ترجمہ:..... ”اگر کسی شخص کو ایسا سرپرنس ہو جائے کہ وہ تکلیف کی شدت کی وجہ سے اس کی طاقت نہیں رکھتا تو اس کے لئے اپنے نفس کو قتل کر لینا جائز نہیں ہوگا ۔ ”

اسی طرح تمارداروں کے لئے بھی بے انتہاء اجر و ثواب کا وعدہ کیا گیا ہے جو شخص محض کسی مریض کی عیادت کے لئے جاتا ہے، مسلم شریف کی ایک روایت کے مطابق جب بیمار کی عیادت اور مزاج پر سی کے لئے جاتا ہے تو بر ابر اللہ تعالیٰ کی رحمتوں اور برکتوں سے فیض یا بہ ہوتا ہے جس کا شرہر یہ ہوتا ہے۔ کہ وہ اپنے اس انسانی اور اخلاقی و ہمدردی اور مردوں کی بنیاد پر جنت کا مستحق ہو جاتا ہے۔ اور ایک روایت کے مطابق صبح عیادت کرنے والے کیلئے شام تک ستر ہزار فرشتے اس کیلئے دعا نہیں کرتے رہے ہیں۔ اور شام کو عیادت کرنے والے کیلئے صبح تک دعاوں میں مشغول رہتے ہیں۔ (۹)۔

ظاہر ہے کہ مسلسل کسی مریض کی تمارداری میں مشغول رہے گا اس کی نگرانی اور دیکھ بال کر لے گا، مریض کی تکلیف اور مشقت برداشت کر لے گا۔ تو اس کے اجر و ثواب کی کوئی انتہاء نہ ہوگی، اللہ تعالیٰ اپنا خاص فضل اور اپنی خصوصی رحمت اس پر نازل فرمائیں گے۔ جو ایک مسلمان کے لئے دنیا و آنہا سے بھی بڑھ کر عظیم دولت ہے، اس لئے نہ تو مریض کو طویل تکلیف سے نجات دینے کے لئے خیر دوادے کرمارنے کی اجازت ہے اور نہ یہ تمارداروں اور اعزاز و اقارب کو تمارداری سے چھکارا پانے کی غرض سے یہ درست ہے۔

یہاں اس بات کی بھی لحاظ رکھی چاہیے کہ ایکثیو ٹائمز یا میں مریض کو طویل تکلیف سے نجات دینے کے مقابلے میں تمارداروں کا اس طرح کے مریض کی مشقت اور دیکھ بھال کے بوجھ سے فرار اختیار کرنے کا جذبہ زیادہ کار فرمائے تاکہ ہمیشہ ہمیشہ کے لئے تمارداروں کو نجات مل جائے، جبکہ ڈاکٹروں اور تمارداروں کی ذمہ داری ہے کہ مریض کو حقیقی الوع چین و سکون اور آرام فراہم کریں، اصلاح حال اور نفع مریض کا اگر ارادہ نہ ہو تو ڈاکٹروں کے لئے ہاتھ لکھنا بھی جائز نہیں۔

نماوی عالیہ علیہ میں ہے: ”وَفِي الْجَرَاحَاتِ الْمُخْفَوَّةِ وَالْقَرْوَحِ الْعَظِيمَةِ وَالْحَصَّةِ الْوَاقِعَةِ فِي الْمَثَانَةِ وَنَحْوِهَا، إِنْ قَلَ قَدْ هَبَسْجُورُ وَقَدْ يَمُوتُ أَوْ يَنْجُو وَلَا يُمُوتُ بِالْعَالِجِ، وَإِنْ قَلَ لَا يَنْجُو أَصَلًا لَا يُدَاوَى بِلِ يَعْرُكَ كَذَافِي

۲) غیر عملی یو ٹھنیز یا:

اس کو ”سلبی یو ٹھنیز یا“ بھی کہا جاتا ہے، اس کا مطلب ہے، بعد امر یعنی کاعلاج چھوڑ دینا تاکہ رفتہ رفتہ وہ موت تک پہنچ جائے، جیسے کیفسر یا بے ہوشی یا دماغی چوت وغیرہ کامر یعنی، غمودیہ یا کسی ایسے مرض میں بھتلا ہو جائے جو قابل علاج ہے، لیکن وارشین یا اعزاء و اقارب اس کاعلاج نہ کر سکیں تاکہ اس کی جلدی موت واقع ہو جائے، یعنی ہر وہ مرض جو قابل علاج ہو مگر اس کاعلاج گراں ہونے یا اس مریض کی زندگی سے ورثاء وغیرہ کا نقصان ہو یا کسی بوجہ وغیرہ کی وجہ سے اس مریض کاعلاج ترک کیا جائے تاکہ وہ مرجائے اور اس کی تکلیف وہ زندگی سے بیمیشہ کے لئے نجات حاصل ہو۔

درحقیقت یہ فکر مغربی تہذیب اور بورپ کے اخلاقی بحران کا نتیجہ ہے، جہاں اولاد جوان ہونے کے بعد اپنے والدین کو ”بڑھوں کے گھر“، (Old Age Home) میں پہنچادیتے ہیں، بڑھے ماں باپ اولاد کو دیکھنے کے لئے ترس جاتے ہیں، مجھنوں اولاد سے ملاقات نہیں ہوتی، تجب ہے۔ جن والدین نے بڑی محنت و مشقت سے اولاد کی پرورش کی، ان کی زندگی اب اولاد کے لئے بوجھن گئی ہے، جبکہ اب ماں باپ اولاد کے سہارے کے حاجت ہیں، ہاں مگر جن کو آخرت پر یقین نہ ہو اور اس جہاں کو سب کچھ بھروسہ ہو، وہ یہاں کی تکلیف کیوں برداشت کریں، تھیک اسی طرح بعض لوگ اپناج اور مجبور اولاد کاعلاج نہیں کرتے، تاکہ یہ جلدی سے مرجائے اور ان کی زندگی بوجھن بن جائے، ان اولاد کی والدین کے سامنے ترپ ترپ کرو ج پروا ذکر جاتی ہے، مگر دل میں رحم پیدا نہیں ہوتا، بلاشبہ یہ اسلامی تصور و تعلیم کے خلاف ہے، ایک انسان کے لئے یہ درست نہیں ہے کہ اس اب موجود ہو اور خود اپنا مخطلقین کاعلاج نہ کر سکیں، اسلام نے تو شمنوں کے ساتھ بھی رحم و کرم، حسن سلوک اور بہتر اخلاق کا درس دیا ہے تو آپوں کے ساتھ تو بطریق اولیٰ حسن سلوک کا معاملہ کیا جائے گا، اس لئے کہ یہ جسم تو اللہ تعالیٰ کی طرف سے امانت ہے اور اس کی حفاظت انسان کا فریضہ ہے، چنانچہ اگر کوئی شخص نماز میں مصروف ہوا وہ کسی نایبنا کو نہیں میں گر جانے کا خوف ہو تو نماز توڑ دینی واجب ہے۔

اسی طرح فتاوی عالیگیری میں ہے: ”اذا حضرت السفينة وغلب على ظنهم انهم لو ألقوا الفسهم في

البحر خلصوا بالسباحة يجب عليهم ذلك“ (۱۱)

ترجمہ: اگر کشتی میں آگ الگ جائے اور اس میں سوار لوگوں کے غالب گمان ہو کہ اگر وہ سمندر میں کوڈ پڑیں تو تیرنے سے جان نجی جائے گی تو سمندر میں کوڈ کرانی جان کی حفاظت ان پر واجب ہے۔

ایک دوسرا جز یہ ہے: ”لوجاع لم يأكل مع قدرته حتى مات يائم“ (۱۲)

ترجمہ: اگر کوئی بھوک قدرت کے باوجود دنہ کھائے اور مر جائے تو گنہگار ہو گا۔

غرض چہاں تک ممکن ہو سکے جان کی حفاظت کی سی انسان کے لئے ضروری ہے۔ انسان کو اس سے کوئی سروکار نہیں کہ موت آئے یا زندگی ملے اس لئے کہ یہ تو اللہ تعالیٰ کے قبضہ میں ہے، تقدیر تو تدبیر پر۔ بحال غالب رہتی ہے مگر تقدیر پر تو کل کرتے ہوئے تدبیر کے ترک کرنے کی اجازت نہیں ہے اس بارے میں آپ نے ارشاد فرمایا:

”بیمار یوں کا علاج کرایا کرو، بڑھاپے کے علاوہ ساری بیماریاں وہ ہیں۔ جن کا علاج اللہ تعالیٰ نے پیدا

فرمایا ہے۔“ (۱۳) -

کتب فتاویٰ میں بعض ایسی عبارتیں ہیں جن سے ترک علاج کا مفہوم مستفاد ہوتا ہے۔ جیسے کہ فتاویٰ عالمگیری میں ہے:

”الا سباب المزيلة للضرر تنقسم الى مظنوں كالقصد وسائل ابواب الطب وترکه

لیس محظوراً“ . (۱۴)

ترجمہ: وہ سبب جس کے استعمال سے ضرر کے دور ہونے کا یقین نہیں ہو بلکہ مگان ہو جیسے فصل اور دوسری طبی تراکیب،

اس طرح کے اسباب کا چھوڑ دینا منوع نہیں ہے۔

اس طرح کا ایک جزیہ یہ بھی ہے: ”مرض او رمد فلم يعالج حتى مات لا يائم

بیمار ہوایا آشوب چشم ہوا اور اس نے اس کا علاج نہ کیا بہاں تک کہ مر گیا تو وہ گناہ گار نہ ہو گا۔

ترجمہ:

اس کے علاوہ شامی، مجمع الانہر، ملتقی الا بحر اور دوسری کتب متداولہ میں صراحة ہے کہ ترک علاج گناہ نہیں ہے کیونکہ دوا میں دراصل کوئی تاثیر نہیں ہے بلکہ اصل میں شفاء دینے والے تو اللہ تعالیٰ کی ذات اقدس ہے اس کی چاہت ہو تو بغیر دوا کے بھی شفاء دے سکتا ہے اور اگر اس کی چاہت نہ ہو تو مجرب اور یقینی سے قیمتی دوا بھی شفاء نہ دے گا، دواوں میں قطعی طور پر کوئی اثر اور فائدہ نہیں پائی جاتی، اس لئے حضرات فقهاء نے اس کو تدبیر کا درجہ دیتے ہوئے ترک تدبیر کو جائز کہا ہے اور علاج کو مباح قرار دیا ہے۔ مگر اس کے ساتھ ساتھ ارباب فقہ و فتاویٰ نے یہ بھی صراحة کی ہے۔ کہ اگر دوائے ظن غالب کے طور پر شفاء معلوم ہوا اور ترک علاج میں جان کے خیال کا خطرہ ہو تو دوا کا استعمال واجب ہو جائے گا جیسا کہ حالات اضطرار میں مردہ کھا کر جان کا تحفظ لازم ہے۔

غرض جسم و روح اللہ تعالیٰ کا عطیہ ہے جس کی حفاظت بحال لازم ہے، اس لئے کہ جان بوجھ کر ترک علاج کے ذریعے نفس

کو ہلاک کرنے کی اجازت نہ ہو گی، البتہ تین شکلوں میں ترک علاج کی گنجائش معلوم ہوتی ہے۔

۱) اسباب کا فقدان ہو۔ ۲) ماہر الطباء کی رائے میں شفاء یا بی کا سعدم امکان ہو۔

۳) فتاویٰ اللہ کے تحت رضا بالتعنا کا اظہار مقصود ہو۔

جبکہ غیر عملی یوچینز یا (Passive) میں ان میں سے کوئی شکل بھی نہیں پائی جائی جاتی ہے۔ بلکہ اہلاک کی نیت سے ترک علاج کیا جا رہا ہے۔ اس لئے ”انما الاعمال بالنیات“ اور ”الامور بمقاصدہا“۔

کہ تحت یہ بھی ایکیو یوچینز یا کی طرح حرام ہو گا کیونکہ یوچینز یا کی دونوں قسموں میں مقصد مریض کو ہلاک کرنا ہے، جس کی قطعاً اجازت نہیں تاہم پسیو یوچینز یا کا گناہ، ایکیو یوچینز یا سے کم ہو گا، علاج اگرچہ مباح ہے۔ مگر مباحثات کا حکم شرعی نیت اور مقصد کے پیش نظر مختلف ہوتا رہتا ہے۔

علامہ ابن حبیم مصری لکھتے ہیں: ”واما المباحثات فانها تختلف صفتھا باعتبار مقصودت لاجله“۔ (الاشباه: ۷۸)۔

ترجمہ: ” جائز کاموں کی صفت یعنی حکم شرعی جس مقصد کے لئے وہ کام کیا جا رہا ہے اس کے پیش نظر بدلتا رہتا ہے اس لئے علاج اور دوا کے جائز ایسا جب ہونے کی بحث سے صرف نظر کر کے بھی خور کیا جائے تو ”پسیو یوچینز یا“ (Passive Euthanasia) کے جواز کی کوئی شکل نظر نہیں آتی۔

علاج کی شرعی حیثیت:

علاج کے سلسلے میں مختصر طور پر ماقبل میں مذکور ہوا کہ مباح ہے جبکہ کافر ہب سمجھی ہے البتہ علاج شافعیہ کے زدیک مسنون ہے۔ نیز یہ بھی بیان کیا گیا ہے کہ بعض جزئیات سے بظاہر یہ معلوم ہوتا ہے کہ علاج کوئی ضروری امر نہیں ہے۔ اس لئے کہ اس کے ترک کرنے سے کوئی گناہ نہیں ہوتا۔ لیکن اس مسئلہ کی مکمل تفہیق کی جائے تو پوری حقیقت یہ نہیں ہے۔

دراصل مسئلہ کام اراس پر ہے کہ علاج میں شفاء کا یقین کس حد تک ہے؟ بیماری کی تھیس اور اس کے لئے دوا کی جو یہ ڈاکٹر کے تجربہ و تحقیق پر موقوف ہے۔ ڈاکٹر نے بیماری کے لئے جس دوا کی جو یہ ہے اس میں اس بیماری کی شفاء کی صلاحیت ہے کہ نہیں؟ اس میں کتنی واقعیت ہے؟ -

مسئلہ واقعیت کا ہے مقدار کا نہیں، شفاء مقدار میں ہے یا نہیں؟ یہ علم تو سوائے خدا تعالیٰ کے سوا کسی کو نہیں ہے۔

فقہاء کی گفتگو کا اصل محور شفاء کا تیقین ہے یعنی جس طرح کھانا کھانے سے یقین ہے کہ بھوک مٹ جائے گی اور انسان

بھوک کی بنا پر نہیں مرے گا لایہ کہ موت ہی مقدر ہو، کیا دوا کے استعمال سے بھی اسی درجہ کی شفاء کا یقین حاصل ہے؟ ظاہر ہے کہ ڈاکٹروں کی تمام ترجیح و تجویز فہم و اجتہاد پرمنی ہوتی ہے خود بیماری کی تشخیص فنی، اور اس کے ساتھ دواؤں کی تجویز بھی فنی، قدرتی بات ہے کہ ظیاگیات کو یقینیات کے ساتھ نہیں رکھا جاسکتا تھا۔ چنانچہ فقہاء نے جہاں جہاں یہ حکم شرعی بیان کیا ہے کہ ترک علاج گناہ نہیں ہے وہاں اس کی توجیہ یہ بیان کی ہے کہ شفاء یقینی نہیں ہے۔ عالمگیری میں ہے: ”فلم یفعل حتیٰ مات لا یكون آئماً، لانه لم یتعقین ان شفائه فيه“۔ (۱۶)

ترجمہ: ”مریض نے ڈاکٹر کی تجویز پر عمل نہیں کیا اور مر گیا تو گھنگا رنہ ہوگا، اس لئے کہ اس علاج میں شفاء یقینی نہیں ہے۔“

”فتاویٰ ظہیریہ“ کے حوالے سے ”عالمگیری“ ہی میں ترک طعام اور ترک علاج میں فرق واضح کرتے ہوئے تحریر کیا گیا ہے: ”والفرق أن الاكل مقدار قوته مشبع بیقین، فکان ترک کہ اهلاً کا وکذا لک المعالجة والتداوی“۔ (۱۷)

(فرق یہ ہے کہ کھانے سے آسودگی کا حصول یقینی ہے اس لئے ترک طعام اپنے کو ہلاک کرتا ہے علاج و دوا کی یہ کیفیت نہیں ہے)۔

فتاویٰ برازی میں ہے: ”لأن عدم الہلاک بالاکل مقطوع والشفاء بالمعالجه مظنون وقد مر“۔ (۱۸)

”اس لئے کھانے سے ہلاکت سے فیجاتا۔ یقینی ہے جبکہ علاج سے شفاء ملناظنی ہے)۔“

اسی طرح کی تصریحات بعض دوسری کتابوں میں بھی موجود ہیں: ”فتاویٰ عالمگیری“ میں صول عادیہ کے حوالے سے ایک اصولی بحث نقل کی گئی ہے۔ دفع ضرر کے اسباب تین طرح کے ہیں۔

۱) یقینی: یعنی جن سے یقین دفع ضرر ہو جائے مثلاً روٹی اور پانی، بھوک اور پیاس مٹانے کا یقینی ذریعہ ہیں وغیرہ۔

۲) ظنی: یعنی ایسے اسباب جن سے غالب امید ہو کہ دفع ضرر ہو جائے گا، مثلاً علاج معالجہ وغیرہ۔

۳) موهوم: دفع ضرر کا نہ یقین ہو اور نہ مظن، بل ایک خیال کی حد تک کی بات ہو، مثلاً دعا، تجویز وغیرہ۔

ان تینوں طرح کے اسباب کا حکم یہ ہے کہ پہلی قسم کے اسباب کو ہلاکت سے نجتنے کے لئے اختیار کرنا واجب ہے، ان کا ترک حرام ہے، دوسری قسم کے اسباب کو اختیار کرنا جائز ہے اس کا ترک حرام نہیں ہے۔ البتہ حالات اور اشخاص کے اعتبار سے حکم بھی مختلف ہوگا۔ کبھی مباح اور کبھی واجب ہوگا جبکہ تیسرا قسم کے اسباب تو کل کے خلاف ہے۔ (۱۹)

ترقی یافتہ طب:

ان تمام ترجیح کا خلاصہ ایک ہی بات ہے اور وہ یہ ہے کہ شفاء کے یقین کا مسئلہ، جس دور میں فقهاء نے یہ بحثیں کی تھیں اس دور میں طب اور میڈیکل سائنس نے اس قدر ترقی نہیں کی تھی، اس دور میں ڈاکٹروں اور اطباء کی تشخیصات و تجویزات کا مدار تجربہ اور ظن پر ہوا کرتا تھا، لیکن آج جبکہ میڈیکل دنیا کافی آگے بڑھ چکی ہے، اب تشخیص مختص تجربہ و تھکر کی بناء پر نہیں بلکہ معائنہ اور مشاہدہ اور مشتمل تجویز کی بنیاد پر ہوتی ہے۔ ہر بیماری کی نوعیت و کیفیت کے لحاظ سے الگ الگ قسم کی دوائیں تجویز کی جاتی ہیں اور ڈاکٹر یقین کے ساتھ کہہ سکتے ہیں کہ اس مرض کا یہ علاج نہ کیا گیا تو خطرناک صورت پیدا ہو سکتی ہے، ظاہر ہے کہ ایسی صورت حال میں حکم شرعی بدلتے گا۔

قدیم فقهاء کے زمانے میں یقین شفاء کے معیار کا کوئی علاج موجود نہ تھا۔ اس لئے ان حضرات نے علاج کو صرف مباح یا مستحب قرار دیا، اس لئے کہ تحفظ جان کے لئے یہ کوئی یقین ذریغہ نہ تھا، لیکن جب معیار میں تبدیلی آئی اور شفاء میں ایک گونہ یقین یا کم از کم ظن غالب کی کیفیت پیدا ہوئی اور ڈاکٹروں کے لب و لہجہ میں بھی اعتماد و یقین کا انداز آیا تو خود ان فقهاء کی تصریحات و توجیہات کے مطابق بھی علاج کو صرف مباح کہنا مشکل ہے۔

اس موقع پر شیخ الاسلام علامہ ابن تیمیہؓ تحریر کانی اہمیت رکھتی ہے جو ان کے مجموعہ فتاویٰ میں موجود ہے، وہ علاج کے حکم شرعی پر تحقیق کرتے ہوئے لکھتے ہیں: "فَإِنَّ النَّاسَ قَدْ تَنَازَعُوا فِي الصَّدَوْقِ هُلْ هُوَ مَبَاحٌ أَوْ مُسْتَحْبٌ أَوْ واجِبٌ؟" والتحقيق ان منه ماهو محرم ، ومنه ماهو مکروه ، ومنه ماهو مباح ، وقد يكون منه ماهو واجب وهو ما يحکم انه يحمل به بقاء النفس لا بغيره كما يجب اكل الميطة عند الضرورة فإنه واجب عند الانتمة الاربعه وجمهور العلماء ، وقد قال سزووق " . " من اضطر الى اكل الميطة فلم يأكل حتى مات دخل النار ، فقد يحصل احياناً للانسان ان استعير المرض مالم يعالج معه مات والعلاج المعتمد تحصل معه الحياة كالتجذية للضعف وكاستخراج الدم أحياناً " (۲۰) .

”دو اعلان کے بارے میں علماء کی رائے مختلف ہے، بعض لوگ مباح کہتے ہیں، بعض متحب اور بعض واجب، لیکن تحقیق یہ ہے کہ کبھی حرام، کبھی مکروہ، کبھی مباح اور کبھی متحب اور کبھی واجب بھی ہوتا ہے وہ اس وقت جبکہ اس کے ذریعے تحفظ جان کا یقین حاصل ہو جائے، جس طرح کہ آئندہ اربعہ اور جمہور فقہاء نے یوقوت ضرورت مردار کھانے کو واجب قرار دیا ہے۔ مسروق فرماتے ہیں کہ جو مردار کھانے پر مجبور ہو جائے اور نہ کھائے تو جہنم میں جائے گا، اسی طرح کبھی ایسی صورت حال سے آدمی

کو شدت مرض کی صورت میں دوچار ہونا پڑتا ہے کہ اگر علاج نہیں کرائے گا تو مر جائے گا اور علاج دوادے زندگی سے بچ سکتی ہے۔ جیسے کمزور کے لئے مذایا کبھی کبھی خون لکلوانا وغیرہ ۔

اس لئے ایسی صورت میں کہ اگر ایک شخص ناقابل علاج مرض میں بیٹھا ہو لیکن زندگی کے فوری خاتمه کا اندر یہ نہیں ہے تو اگر اس شخص کو کوئی ایسا مرض لاحق ہو جائے جو قابل علاج ہو اور علاج نہ کرنے کی صورت میں موت کا اندر یہ نہ ہو تو اس صورت میں علاج کو مباح کہنا مشکل ہے۔ بلکہ علاج واجب ہو گا اور اس صورت میں ترک علاج قبل نفس قرار پائے گا۔ اور اگر مریض کی اجازت سے ایسا کیا جائے تو یہ خود شری ہو گی۔ قاضی عجاہ الاسلام قاسمیؒ نے اس موضوع پر کافی محققاً نہ کلام فرمایا ہے قاضی صاحب کا ایک اقتداء ملاحظہ ہو: ”ایک شخص ایسے مرض میں بیٹھا ہے جو اطباء کی نگاہ میں لا علاج ہے لیکن فوری طور پر مہلک نہیں ہے، اس دوران ایسا مرض لاحق ہو جاتا ہے جو بھی نقطہ نظر سے مہلک اور جان لیوا ہے، لیکن اس نئے مرض کی ایسی دوائیں میڈیکل سائنس نے درمیافت کر لی ہیں، جن سے شفاء کے حصول کا نلن غالب ہے کہ ایسی صورت میں دوادے جان نئے گی اور اگر دوادا استعمال نہیں کی جائے گی تو یہ شخص مر جائے گا اس کا نلن غالب ہے تو ایسے حالات میں فقہاء کی عام عبارتوں کا سہارا لے کر یہ کہنا کہ علاج مباح ہے اس لئے اس کا ترک گناہ نہیں ہو گا، صحیح نہیں ہے بلکہ صحیح بات یہ ہے کہ جان بچانے کے لئے دوادا استعمال اس صورت میں واجب ہو گا اور اس کا ترک گناہ ۔ (۲۱) ۔

مباح کا غلط استعمال جائز نہیں:

خلاصہ یہ کہ علاج مباح ہو یا واجب؟ زیر بحث مسئلہ میں ترک علاج کا مقصد مریض کو موت تک پہنچانا ہے، عام حالات میں ترک علاج مباح بھی ہو تو اس مختصر صورت میں اس کو مباح نہیں قرار دیا جاسکتا، اس لئے کہ اس مباح کا ارکلاب ایک امر محظوظ کے لئے کیا جا رہا ہے اور شریعت کا ضابطہ ہے۔ ”انما الاعمال بالنيات“ اور ”الامور بمقاصدها“ ۔

لہذا نیت اور مقصد کے تحت اس کا حکم بھی بدلتے گا۔

ترک عمل بھی عمل ہے:

”یو تھیز یا“ میں علاج و معالجہ سے گریز شخص ”ترک“ نہیں بلکہ ”کف“ ہے، یعنی کسی کام کا نہیں کرنا، بذات خود کوئی عمل نہیں، جس پر جواز و عدم جواز کا حکم لگایا جائے، لیکن اپنے کو کسی کام سے روک لینا عمل جسمانی نہیں، لیکن عمل نفس ہے، جس کا تعلق قلب کے ارادہ سے ہے، اس لئے اس پر ثواب و عقاب مرتب ہو گا کہ انسان جس طرح عمل جسمانی کا مکلف ہے اسی طرح عمل نفسی کا بھی ذمہ دار ہے، اس لئے جن امور سے شرع نے روکا ہے ان کو نہ کرنا کوئی عمل نہیں شخص ترک ہے لیکن اپنے کو اس عمل

رسوک لیا عمل ہے جسے کف کہا جاتا ہے اور اس پر ثواب مرتب ہوتا ہے، دیکھیے ”الاشباء والظاءر“ اور دیگر کتب اصول فقہ میں تروک کی بحث، علامہ حموی نے ”*حاشیۃ الاشباء*“ میں لکھا ہے۔ ”ان الكف فعل النفس، فإن الفعل كما يناسب الى الجوارح يناسب الى النفس فحيينه فالترك من حيث هولا يتصور ان يكون مثابا عليه.“ (٢٢) :-

ترجمہ: کف (کسی عمل سے اپنے کو روکنا) فعل نفس ہے، اس نے کہ فعل جیسے اعضاء و جوارح کے ہوتے ہیں، نفس کے بھی ہوتے ہیں، بس ترک عمل اس مہیت سے کہ ترک ہے اس پر ثواب کا تصور نہیں کیا جاسکتا ۔ ۔ ۔

لیکن کسی کام سے اپنے کو باز رکھنا فل و مل ہے، جس پر ثواب و گناہ مرتب ہو سکتا ہے، ”علامہ حموی“ نے اس کی دلیل لکھی ہے کہ قرآن نے قرآن کے چھوڑ دینے کو قوم کا عمل بتایا ہے: ”ان قومی التخذوا هدا القرآن مهجوراً“ (۲۳).

اور حدیث میں حفظ لسان (یعنی زبان سے کوئی لغو اور جھوٹی بات نہ کالنا) کو بہترین عمل قرار دیا ہے۔

پس زیر بحث معاملہ ” یعنی یو چنیز یا ” میں علاج سے باز رہنا بھی ایک عمل ہے، جس کا مقصد جان کو ضائع کرنا ہے، پس ” ایکٹیو یو چنیز یا ” میں دوادیکر مارنا عمل جسمانی ہے۔ اور ” پیو یو چنیز یا ” میں دوسرے رُک کر مارنا، نفسی عمل ہے۔ اس لئے دونوں صورتیں تا جائز اور حرام ہیں۔

وینٹی لیٹر:

البنت وبنی لیٹر پر عرصہ تک ہپتا لوں میں مریضوں کو رکھا جاتا ہے اگر ماہرا طباء کی رائے میں وبنی لیٹر پر رکھے ہوئے مریض کی شفاء یا بی غیر یقینی ہے اور علاج کے اخراجات بھی ناقابل تحمل چل چکے تو بہتر یہ ہے کہ مریضوں کو مگر لے آیا جائے تاکہ مرتبہ وقت کم ازکم کلمہ تو نصیب ہوا اور اعزام و اقرار با مریض کی عیادت و مزاج پر سی کے لئے حاضر ہو سکے، انہیں بھی عیادت کا شرف حاصل ہوا اور مریض کو بھی بیان اللہ کا موقع مل سکے، اور ہسپتال کی وبنی لیٹر کی زندگی سے ہزار بھاگنا اولی اور افضل ہے۔

“فَإِن تَوَلَّ مِنْهُمْ فَإِنَّ اللَّهَ لَا إِلَهَ إِلَّا هُوَ عَلَيْهِ تَوْكِيدٌ وَهُوَ رَبُّ الْعَرْشِ الْعَظِيمِ” (سورة توبة: ١٢٩).

قتل سے جذبہ رحم پر شیخ الاسلام حضرت مولانا مفتی محمد تقی عثمانی مدظلہ العالی کا تبصرہ:

حضرت شیخ الاسلام صاحب مظلہ العالی نے حضرت جنبدؑ کی اس روایت:

”كان يرحا جراح قتل نفسه فقال الله عزوجل : بدرني عبدي بنفسه حرمت عليه الجنة“

کی تشریح کرتے ہوئے ”قتل بحسب رحم“ پر بھی تفصیلی مفہوم کو ہے، ذیل میں ان ہی کے الفاظ سے انعام الباری کے حوالے سے ملاحظہ ہو: اسی حدیث سے ایک سوال کا حکم معلوم ہو گیا جو آج کل بہت کثرت سے اخایا جا رہا ہے جس کو آج کل کی اصطلاح میں (MERCY KILLING) کہتے ہیں۔ یعنی رحم کھا کر، ترس کھا کر مار دینا۔

بعض اوقات کسی شخص کی بیماری اس درجہ تک پہنچ جاتی ہے اور وہ اس قدر اذیت میں ہوتا ہے کہ اس کی تکلیف دیکھی نہیں جاتی اور اس اذیت کا مادا اعلان کی انسان کے پاس نہیں ہوتا۔ آج کل کی سائنس کہتی ہے کہ اس شخص کے حق میں بہتر بھی ہے کہ اس کو آسان طریقے سے مار دیں، یعنی کوئی ایسا بچشنا لگا دیا جائے، جس سے وہ آسانی سے مر جائے، اس لئے کہ اس کے محنت یا ب ہونے کی اب کوئی توقع نہیں ہے اس کے لئے باقاعدہ تحریک چل رہی ہے کہ اس کو باقاعدہ قانونی شکل دی جائے یعنی ڈاکٹر کو یہ اختیار دیا جائے کہ جب وہ کسی ایسے مریض کو دیکھے تو اس کو موت کے حوالے کر دے۔ اس حدیث مبارک سے اس کا حکم معلوم ہو گیا کہ یہ صاحب زندگی تھے اور زخم کی تکلیف برداشت نہیں کر پا رہے تھے، لہذا انہوں نے اپنے آپ کو قتل کر دیا، تو اس کو حدیث میں فرمایا: ”بلدنی عبدی بنفسه“۔ اور یہ تو کہا گیا ہے کہ ترس کھا کر اس کو موت دی جائے، تو اے بھائی! تم خدا کے اختیارات کو لے کر تو دنیا میں نہیں آئے ہو، تمہیں کیا پڑتا ہے کہ تم اس کی اذیت کو ناقابل برداشت کہہ رہے ہو اور کہہ رہے ہو کہ وہ دیکھی نہیں جا رہی ہے اور کسی سے وہ آخرت کے درجات اور منازل طے کر رہا ہے تمہیں اس کی کیا خبر؟ پھر بے شک تم یہ دیکھ رہے ہو کہ اس کے پہنچنے کی کوئی توقع نہیں ہے۔ لیکن کتنے ایسے واقعات ہوئے ہیں کہ اس تکلیف کے بعد لوگ فتح گئے اور وہ تکلیف ختم ہو گئی اور کیا تمہیں اس وقت کی قدر و قیمت کا احساس نہیں ہے کہ جلد سے موت کے گھاث اتار کر اس کے لمحات زندگی کو ختم کر دیا جائے، جبکہ یہ لمحات کتنے قیمتی ہیں۔ ہو سکتا ہے کہ کوئی ایک جملہ اس کے منہ سے ایسا نکل جائے جو اس کا بیڑہ پا رکر دے اور گناہوں سے اس کی مغفرت ہو جائے، اس سے پہلے اگر جہنم میں جانے والا تھا اس جملے کی بدولت اللہ تعالیٰ اس کو جنت سے سرفراز فرمادیں گے تو تم کون ہو یہ فیصلہ کرنے والا؟ اس کا مطلب تو یہ ہوا کہ اللہ تعالیٰ جو رحم اور رجم ہیں اسے تو رحم نہیں آرہا ہے اور تمہیں اس پر رحم آگیا، تو یہ اللہ تعالیٰ کی شان میں گستاخی ہے۔ (۲۵)

خلاصہ بحث:

- ۱) اسلام کی ایسے فعل کی اجازت نہیں دیتا ہے جس کے ذریعے کسی مریض کو شدید تکالیف سے نجات دلانے کے لئے موت تک پہنچا دیا جائے اور موت تک پہنچانے کی تدبیر جا ہے عملی ہو یا غیر عملی، اسے اختیار کرنا مریض کے لئے بھی حرام ہے کہ یہ خود کشی ہے اور اولیاء اور ڈاکٹر کے لئے بھی کیونکہ قتل نفس ہے۔

۲)..... اس متعدد کے پیش نظر علاج و معالجہ چھوڑ دینا بھی جائز نہیں ہے اور یہ بھی موت تک پہنچانے کی ایک غیر عملی تدبیر ہونے کی وجہ سے حرام ہے۔
والله اعلم بالصواب

حوالہ جات:

- | | |
|------------------------------------|---|
| ۱) بنی اسرائیل : ۳۱ | ۲) سورۃ بقرۃ : ۹۵ |
| ۳) ترمذی | ۴) سورۃ انعام : ۱۵۱ |
| ۵) سورۃ مائدہ : ۳۲ | ۶) صحیح بخاری و مسلم |
| ۷) ترمذی | ۸) قواعد الاحکام : ۸۵/۱ |
| ۹) مشکوہ | ۱۰) فتاوی عالمگیری |
| ۱۱) فتاوی عالمگیری | ۱۲) فتاوی عالمگیری : ۱۰۳/۲ |
| ۱۳) ترمذی | ۱۴) فتاوی عالمگیری : ۳۵۵/۵ |
| ۱۵) الاشباه | ۱۶) فتاوی عالمگیری : ۳۵۲/۵ |
| ۱۷) فتاوی عالمگیری ۳۵۵/۵ | ۱۸) یزاز علی الہندیہ : ۳۶۷/۶ |
| ۱۹) فتاوی عالمگیری : ۳۵۵/۵ | ۲۰) مجموعہ فتاوی ابن تیمیہ : ۱۸۰/۱۲ |
| ۲۱) مباحث فقہیہ : ۱۳۰۲، ۱۳۰۱ | ۲۲) حاشیہ الاشباه |
| ۲۳) سورۃ فرقان : ۳۰ | ۲۴) سورۃ توبہ : ۱۲۹ |
| ۲۵) انعام الباری : ۵۳۹/۳ | |

